

L-imġewwah

Mhux min bla ikel
Huwa l-imġewwah,
Jista' ikun dak li
Dejjem inewwah.

Għax dejjem irid
Popolarità,
Imbagħad għemilu
Kollu krudeltà.

Jgħawweg prinsipji
Basta jkun magħruf,
Ighir daqs tazza ilma
Jidher bħall-ħaruf.

Ittendi hija
Dak frottu qares,
Lejh biss qed jigbed
Jistiednek: "Ħares!"

"Le! Lejk ma nħarisx!
Qalbek kif twebbset?
Għax insejt min int?
Insejt min ħelsek?"

Ftakar li dad-dawl
Xi darba għad jgħib,
Bħalma din ħajtek
Tista' tgħid u tgħid.

Tgħallem nitobok
Naqra umiltà,
W kelmtek tinfeda
B'ħafna karità.

Insa għal kollox
'l-kompetizzjoni,
Servizz qed tagħti
Din il-lezzjoni.

Titqarrax hija
Ix-xitan hekk jrid,
Iġagħlek temmen
Li int tagħmlu l-ġid.

Mhux hekk il-Bibbja
Tgħid fuq dil-ħaġa,

Alla l-gid jagħmlu
Strument int, naghġa.

Halli mela r-r'ghaj
Jieħu l-ewwel post,
Tisraqlux ġieħu
Nitlobok tkunx tost.

U issa iskot
Tibqax tintefah,
Daqshekk paroli
Tkunx le imġewwah.

Patri Mario Attard OFM Cap
21 ta' Marzu 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.